



## ຂໍ້ແນະນຳການຄັດເລືອກຜູ້ປະສານງານກຸ່ມບ້ານ

### 1. ຜູ້ປະສານງານກຸ່ມບ້ານແມ່ນໃຜ?

ຜູ້ປະສານງານໃຫ້ກຸ່ມບ້ານ ແມ່ນຜູ້ທີ່ມີຄວາມສຳຄັນຫລາຍ ໃນການເຮັດວຽກຂອງ ທລຍ ຢູ່ຂັ້ນຊຸມຊົນ ເພາະວ່າເຂົາເຈົ້າຈະເປັນຜູ້ທີ່ເຊື່ອມຕໍ່ ລະຫວ່າງ ທລຍ ກັບ ຊາວບ້ານ. **ໜ້າທີ່ຮັບຜິດຊອບ ຂອງຜູ້ປະສານງານກຸ່ມບ້ານ ແມ່ນຈະເປັນຜູ້ອຳນວຍຄວາມສະດວກ ໃນການຈັດຕັ້ງປະຕິບັດກິດຈະກຳຕ່າງໆຂອງ ທລຍ ຢູ່ແຕ່ລະບ້ານ ໃນກຸ່ມບ້ານຂອງຕົນ ຊຶ່ງລວມມີ: ຂັ້ນຕອນການວາງແຜນແບບມີສ່ວນຮ່ວມ (ກອງປະຊຸມວາງແຜນພັດທະນາບ້ານ ແລະ ກອງປະຊຸມວາງແຜນພັດທະນາກຸ່ມບ້ານ) ລວມທັງການຈັດຕັ້ງປະຕິບັດໂຄງການຍ່ອຍ. ຜູ້ປະສານງານກຸ່ມບ້ານ ສາມາດເຮັດໃຫ້ຮູບແບບການພັດທະນາທີ່ຂັບເຄື່ອນໂດຍຊຸມຊົນ ໄດ້ຖືກຈັດຕັ້ງປະຕິບັດຢ່າງມີປະສິດທິຜົນ ແລະ ເປັນຮູບປະທຳ ຖ້າຫາກເຂົາເຈົ້າໄດ້ຖືກຄັດເລືອກ ແລະ ໄດ້ຮັບການຝຶກອົບຮົມທີ່ເໝາະສົມ.**

**ຜູ້ປະສານງານກຸ່ມບ້ານ ຈະໄດ້ເຮັດວຽກງານ ທລຍ ຕະລອດໄລຍະຮອບວຽນການຈັດຕັ້ງປະຕິບັດໃນແຕ່ລະ ປີ ແລະ ຈະໄດ້ຮັບອັດຕາເບັ້ງລ້ຽງ ແລະ ຄ່າໃຊ້ຈ່າຍໃນການເດີນທາງ ໃນເວລາໄປເຮັດວຽກດັ່ງກ່າວນັ້ນ. ຕາມລະບຽບຫລັກການຂອງ ທລຍ**

**ຜູ້ປະສານງານກຸ່ມບ້ານ ຈະຮັບຜິດຊອບໜ້າວຽກຂອງຕົນ ບໍ່ເກີນ 4 ປີ ທັງນີ້ເພື່ອເປີດໂອກາດໃຫ້ຜູ້ອື່ນໆ ແລະ ເປັນການສ້າງບຸກຄະລາກອນສືບທອດຢູ່ພາຍໃນກຸ່ມບ້ານ. ຊຸມຊົນຈະເປັນຜູ້ປະເມີນການເຮັດວຽກຂອງຜູ້ປະສານງານກຸ່ມບ້ານ ແລະ ຈະສະເໜີລາຍຊື່ຜູ້ໃໝ່ເພື່ອຄັດເລືອກເປັນຜູ້ປະສານງານກຸ່ມບ້ານຄົນໃໝ່ ຢູ່ກອງປະຊຸມວາງແຜນພັດທະນາກຸ່ມບ້ານ (ສຳລັບແຂວງໃໝ່) ແລະ ຢູ່ກອງປະຊຸມສະຫລຸບການໃຊ້ຈ່າຍເງິນໂຄງການຍ່ອຍຄັ້ງສຸດທ້າຍ (ສຳລັບແຂວງເກົ່າ) ທີ່ຈັດຂຶ້ນຢູ່ແຕ່ລະຮອບວຽນ.**

### 2. ຈຳນວນຜູ້ປະສານງານກຸ່ມບ້ານ ຕໍ່ກຸ່ມບ້ານ

ໃນຫລັກການແລ້ວ ແຕ່ລະກຸ່ມບ້ານຈະໄດ້ຄັດເລືອກເອົາຜູ້ປະສານງານກຸ່ມບ້ານ 1 ຄົນ, ແຕ່ຖ້າຫາກໄລຍະຫ່າງ ລະ ຫວ່າງບ້ານທີ່ທຸກຍາກທີ່ສຸດ ຫ່າງໄກກັນຫລາຍ ແລະ ມີຄວາມຫຍຸ້ງຍາກໃນການເຂົ້າເຖິງ ກໍສາມາດຄັດເລືອກເອົາ 2 ຄົນ. ຜູ້ປະສານງານກຸ່ມບ້ານນຶ່ງ ອາດແມ່ນຜູ້ຍິງ 1 ຄົນ ຫຼື ອາດແມ່ນຍິງ 1 ຄົນ ແລະ ຊາຍ 1 ຄົນ ຫຼື ອາດແມ່ນຜູ້ຍິງ 2 ຄົນ.

### 3. ພາລະບົດບາດ ແລະ ໜ້າທີ່ຮັບຜິດຊອບຂອງຜູ້ປະສານງານກຸ່ມບ້ານ:

ພາລະບົດບາດຂອງຜູ້ປະສານງານກຸ່ມບ້ານ ແມ່ນເປັນຜູ້ຊ່ວຍທຶມງານ ທລຍ ຂັ້ນເມືອງ ແລະ ເປັນຜູ້ອຳນວຍຄວາມສະດວກ ໃນການຈັດຕັ້ງປະຕິບັດກິດຈະກຳຕ່າງໆຂອງໂຄງການຢູ່ກຸ່ມບ້ານຂອງຕົນ ນັບແຕ່ການວາງແຜນຈົນເຖິງການ ຈັດຕັ້ງປະຕິບັດໂຄງການຍ່ອຍ. ໜ້າທີ່ຫຼັກໆຂອງຜູ້ປະສານງານກຸ່ມບ້ານມີດັ່ງນີ້:


- ຊ່ວຍກະກຽມໃນການຈັດກອງປະຊຸມ ທີ່ຈະຈັດຂຶ້ນຢູ່ຂັ້ນບ້ານ ແລະ ຢູ່ຂັ້ນກຸ່ມບ້ານ (ກອງປະຊຸມວາງແຜນພັດທະນາ ບ້ານ, ກອງປະຊຸມວາງແຜນພັດທະນາກຸ່ມບ້ານ ແລະ ກອງປະຊຸມອື່ນໆ ພາຍໃຕ້ວຽກງານ ທລຍ);

- ຊ່ວຍເຮັດໃຫ້ປະຊາຊົນທຸກຄົນຮູ້ຈັກ ກ່ຽວກັບ ທລຍ ແລະ ຊຸກຍູ້ໃຫ້ເຂົາເຈົ້າທຸກຄົນເຂົ້າຮ່ວມກອງປະຊຸມ ແລະ ເຂົ້າຮ່ວມກິດຈະກຳຕ່າງໆພາຍໃຕ້ວຽກງານ ທລຍ, ໂດຍສະເພາະແມ່ນຊົນເຜົ່າ, ຜູ້ຍິງ ແລະ ຜູ້ດ້ອຍໂອກາດ ອື່ນໆ...;
- ຊ່ວຍພະນັກງານ ທລຍ ໃນການອໍານວຍຄວາມສະດວກ ໃຫ້ແກ່ຂະບວນການວາງແຜນ ແລະ ຈັດຕັ້ງປະຕິບັດ ໂຄງການຍ່ອຍ ທີ່ຈະຈັດຕັ້ງປະຕິບັດຢູ່ກຸ່ມບ້ານຂອງຕົນ;
- ຊ່ວຍເຮັດໃຫ້ຊຸມຊົນມີຄວາມເຂົ້າໃຈ ກ່ຽວກັບຄວາມຕ້ອງການໃນການປະກອບສ່ວນຂອງຊຸມຊົນ ເຂົ້າໃນການ ຈັດຕັ້ງປະຕິບັດໂຄງການຍ່ອຍ ແລະ ຮັບປະກັນໃຫ້ການປະກອບສ່ວນນັ້ນ ໄດ້ຕາມຄາດໝາຍ ແລະ ຕາມກຳ ນົດເວລາ ທີ່ໄດ້ກຳນົດໄວ້ຮ່ວມກັນ
- ຊ່ວຍຮັບປະກັນ ວ່າກິດຈະກຳຂອງ ທລຍ ໄດ້ມີການປະສານກັບພາກສ່ວນອື່ນໆ ແລະ ໂຄງການພັດທະນາ ອື່ນໆ ທີ່ກຳລັງຈັດຕັ້ງປະຕິບັດຢູ່ໃນກຸ່ມບ້ານຂອງຕົນທັງນີ້ ເພື່ອຫຼີກລ້ຽງບັນຫາການຊ້າຊ້ອນກັນ;
- ຊ່ວຍຮັບປະກັນ ວ່າຜູ້ດ້ອຍໂອກາດ ໄດ້ເຂົ້າຮ່ວມໃນຂະບວນການປຶກສາຫາລືຕ່າງໆ (ການແຍກກຸ່ມຍ່ອຍ ເພື່ອ ປຶກສາຫາລື ຖ້າມີຄວາມຈຳເປັນ);
- ນຳເອົາບົດບັນທຶກກອງປະຊຸມຕ່າງໆໄປຕິດໄວ້ກະດານຂ່າວຂອງບ້ານ ແລະ ກຸ່ມບ້ານ;
- ເຮັດບົດລາຍງານປະຈຳເດືອນ ຈາກນັ້ນສົ່ງໃຫ້ ທລຍ ເມືອງ, ອຳນາດການປົກຄອງ ແລະ ຫ້ອງການທີ່ກ່ຽວຂ້ອງ ຂອງເມືອງ;
- ເປັນຄະນະກຳມະການຮັບຜິດຊອບ ກົນໄກສະແດງຄຳຄິດຄຳເຫັນ ແລະ ແກ້ໄຂບັນຫາ (ກສກ) ພ້ອມທັງຊ່ວຍ ບັນທຶກ ແລະ ດຳເນີນການ ກວດສອບທຸກຄຳຄິດຄຳເຫັນ ທີ່ໄດ້ສົ່ງຜ່ານທາງ ກສກ; ລວມທັງເຮັດບົດລາຍງານ ສົ່ງໃຫ້ ທລຍ ເມືອງ;
- ຊ່ວຍແປພາສາທ້ອງຖິ່ນໃນເວລາຈັດກອງປະຊຸມ, ຝຶກອົບຮົມ, ການຢ້ຽມຢາມກຸ່ມບ້ານ ແລະ ອື່ນໆ
- ແຈ້ງໃຫ້ ທລຍ ເມືອງຮັບຊາບ ທຸກໆບັນຫາທີ່ເກີດຂຶ້ນ ລວມທັງບັນຫາທີ່ສົ່ງຜົນກະທົບຕໍ່ສິ່ງແວດລ້ອມ ແລະ ສັງຄົມ.

#### 4. ເງື່ອນໄຂການເລືອກຜູ້ປະສານງານກຸ່ມບ້ານ:

- ຄວນເປັນຜູ້ທີ່ ມີຄວາມສົນໃຈໃນການຊ່ວຍເຫລືອຜູ້ອື່ນ, ໂດຍສະເພາະເຫັນອົກເຫັນໃຈຜູ້ທຸກຍາກທີ່ສຸດ;
- ຄວນເປັນຜູ້ທີ່ຫ້າວຫັນ, ມີຄວາມອິດທິນ ແລະ ມີຄວາມມັກໃນການລົງໄປເຮັດວຽກຢູ່ບ້ານທຸກຍາກ;
- ຄວນເປັນຜູ້ທີ່ມີຄວາມສົນໃຈ ຢາກຮຽນຮູ້ ແລະ ນຳໃຊ້ ລະບຽບຫລັກການ ແລະ ວິທີການເຮັດວຽກແບບມີສ່ວນຮ່ວມຕາມຮູບແບບຂອງ ທລຍ
- ຄວນເປັນຜູ້ທີ່ມີຄວາມສາມາດ ໃນການໂອ້ລົມຕໍ່ພໍ່ແມ່ປະຊາຊົນ ( ສຳລັບ ຫັກສະໃນການເປັນຜູ້ອໍານວຍຄວາມສະດວກນັ້ນ ທລຍ ຈະໄດ້ຝຶກອົບຮົມໃຫ້ຕື່ມ)
- ຄວນເປັນຜູ້ທີ່ມີເວລາເຮັດວຽກນຳ ທລຍ ຢ່າງເຕັມສ່ວນ (ຍົກເວັ້ນຜູ້ທີ່ເປັນພະນັກງານລັດ, ນາຍບ້ານ ແລະ ອຳນາດການປົກຄອງກຸ່ມບ້ານ...)
- ຄວນເປັນຜູ້ທີ່ມີຄວາມນັບຖື ແລະ ມີຄວາມເຊື່ອໝັ້ນ ຈາກຊາວບ້ານ
- ຄວນເປັນຜູ້ທີ່ມາຈາກບ້ານທີ່ທຸກຍາກ (ອີງໃສ່ຂໍ້ມູນຄວາມທຸກຍາກຈາກເມືອງ) ຫຼື ຄັດເລືອກມາຈາກບ້ານທີ່ ຄາດວ່າ ຈະໄດ້ຮັບໂຄງການຍ່ອຍ ຈາກ ທລຍ ໃນໄລຍະ 4 ປີຕໍ່ໜ້າ **ຕົວຢ່າງ:**

ຜູ້ປະສານງານກຸ່ມບ້ານ ຄວນມາຈາກບ້ານທີ່ຈະໄດ້ຮັບໂຄງການຍ່ອຍຈາກ ທລຍ



- ຄວນເປັນຊົນເຜົ່າ (ກໍລະນີເລືອກເອົາຜູ້ທີ່ເປັນຊົນເຜົ່າບໍ່ໄດ້, ໃຫ້ຄັດເລືອກມາຈາກຄອບຄົວທີ່ທຸກຍາກ);
- ເປັນຜູ້ມີຄວາມສາມາດອ່ານ ແລະ ຂຽນພາສາລາວໄດ້, ຢ່າງໜ້ອຍຜູ້ທີ່ຮຽນຈົບຊັ້ນປະຖົມສົມບູນ;
- ມີອາຍຸລະຫວ່າງ 25 ຫາ 45 ປີ
- ເປັນຜູ້ຍິງ ຈະໄດ້ຮັບພິຈາລະນາ ເປັນພິເສດ;
- ເປັນຜູ້ທີ່ມີປະສົບການ ໃນການເຮັດວຽກກັບອົງການພັດທະນາອື່ນໆຜ່ານມາ ຍິ່ງເປັນການດີ.

5. ຂັ້ນຕອນການຄັດເລືອກ ຜູ້ປະສານງານກຸ່ມບ້ານ:

**ຂັ້ນຕອນທີ 1:** ຄັດເລືອກຜູ້ປະສານງານກຸ່ມບ້ານຊື່ວ່າຄາວ:

- ຄັດເລືອກ ກ່ອນກອງປະຊຸມແນະນຳໂຄງການ ທລຍ ຂັ້ນເມືອງ ແລະ ຂັ້ນກຸ່ມບ້ານ ປະມານ 2-3 ອາທິດ. ໂດຍທີມງານ ທລຍ ຈະໄດ້ຈັດກອງປະຊຸມນ້ອຍຂຶ້ນຢູ່ຂັ້ນເມືອງ, ລາຍລະອຽດ ການຈັດກອງປະຊຸມມີດັ່ງນີ້:

<b>ຜູ້ເຂົ້າຮ່ວມ:</b>	ຜູ້ຕາງໜ້າ ຫ້ອງວ່າການປົກຄອງເມືອງ, ຫ້ອງການພາຍໃນ, ຫ້ອງການພັດທະນາ ຊົນນະບົດ ແລະ ກຸ່ມບ້ານພັດທະນາທີ່ ທລຍ ຈະເຂົ້າໄປຊ່ວຍເຫລືອ.
<b>ກຳນົດເວລາ:</b>	2 – 3 ຊົ່ວໂມງ
<b>ຂັ້ນຕອນການດຳເນີນ:</b>	<ul style="list-style-type: none"> <li>• ລົງທະບຽນຜູ້ເຂົ້າຮ່ວມ</li> <li>• ທລຍ ນຳສະເໜີເອກະສານການຄັດເລືອກ ຜູ້ປະສານງານກຸ່ມບ້ານ</li> <li>• ຜູ້ເຂົ້າຮ່ວມປຶກສາຫາລື ແລະ ຄັດເລືອກຜູ້ປະສານງານກຸ່ມບ້ານ ຕາມ ເງື່ອນໄຂທີ່ກຳນົດໄວ້ (ໂດຍຜູ້ຕາງໜ້າກຸ່ມບ້ານພັດທະນາ ສະເໜີລາຍຊື່ ຜູ້ທີ່ມີຄວາມເໝາະສົມ ຈາກນັ້ນຈຶ່ງຄັດເລືອກເອົາ 1- 2 ຄົນ)</li> <li>• ຜ່ານຂໍ້ຕົກລົງຂອງກອງປະຊຸມ</li> <li>• ກະກຽມແຈ້ງໃຫ້ຜູ້ປະສານງານກຸ່ມບ້ານ ເຂົ້າຮ່ວມກອງປະຊຸມແນະນຳ ໂຄງການ ຂັ້ນເມືອງ ແລະ ຂັ້ນກຸ່ມບ້ານ ແລະ ເຂົ້າຮ່ວມຝຶກອົບຮົມ ທີ່ຈະ ຈັດຂຶ້ນໃນຕໍ່ໜ້າອັນນີ້ ເປັນເວລາ 5 ວັນ.</li> </ul>

**ໝາຍເຫດ:**

1. ຜູ້ປະສານງານກຸ່ມບ້ານຊົ່ວຄາວ ຈະເປັນຜູ້ຊ່ວຍວຽກງານ ທລຍ ກ່ຽວກັບການກະກຽມກອງປະຊຸມແນະນຳໂຄງ ການ ທລຍ ຂັ້ນບ້ານ, ກອງປະຊຸມວາງແຜນພັດທະນາບ້ານ ແລະ ກອງປະຊຸມວາງແຜນພັດທະນາກຸ່ມບ້ານ.
2. ແບບຟອມປະເມີນຜົນ ດັ່ງຂ້າງລຸ່ມນີ້:

ລດ	ຊື່ຜູ້ສະໜັກ	ການໃຫ້ຄະແນນ					ຄະແນນລວມ
		ລະດັບການສຶກສາ (ສູງສຸດ 25 ຄະແນນ)	ຊົນເຜົ່າ (ສູງສຸດ 30 ຄະແນນ)	ຜູ້ຍິງ (ສູງສຸດ 30 ຄະແນນ)	ຜູ້ທຸກຍາກ (ສູງສຸດ 20 ຄະແນນ)	ຄົນໜຸ່ມນ້ອຍ (ສູງສຸດ 25 ຄະແນນ)	

**ຂັ້ນຕອນທີ່ 2: ຄັດເລືອກຜູ້ປະສານງານກຸ່ມບ້ານຖາວອນ.**

- ຄັດເລືອກຢູ່ກອງປະຊຸມວາງແຜນພັດທະນາກຸ່ມບ້ານ
- ຜູ້ປະສານງານກຸ່ມບ້ານ ຈະໄດ້ຄັດເລືອກມາຈາກ ຕົວແທນບ້ານໃດນຶ່ງໃນກຸ່ມບ້ານ ແລະ ຜູ້ປະສານງານກຸ່ມບ້ານຊົ່ວຄາວ;
- ຕື່ມເງື່ອນໄຂການຄັດເລືອກເຂົ້າຕື່ມ ເຊັ່ນ:
  1. ເປັນຜູ້ທີ່ມາຈາກບ້ານທຸກຍາກ (ບ້ານທຸກຍາກທີ່ໄດ້ກຳນົດໂດຍຕົວແທນແຕ່ລະບ້ານ ຢູ່ກອງປະຊຸມວາງແຜນ ພັດທະນາກຸ່ມບ້ານ) ບ້ານບໍ່ທຸກຈະຖືກຍົກເວັ້ນ;
  2. ເປັນຜູ້ທີ່ມາຈາກບ້ານທີ່ບໍ່ໄກກັນ ລະຫວ່າງບ້ານທີ່ຈະໄດ້ຮັບການຊ່ວຍເຫລືອຈາກ ທລຍ ໃນໄລຍະ 4 ປີ (ບ້ານທີ່ໄກ ທີ່ສຸດຈະຖືກຍົກເວັ້ນ ເຖິງວ່າຈະເປັນບ້ານທຸກຍາກກໍຕາມ)